

Ada

Category: Goşgular, Kitapcy
написано kitapcy | 24 январь, 2025
Ada

ADA

«Gitseň,
ýaşalmaýan bir ada gitseň,
Ýanyňa-da alyp gitseň aýalyň».
Atamyrat Atabaýew.

Gitdim,
ýaşalmaýan bir ada gitdim,
Ýanyma-da almadym men aýalym.
Men onda pelege atýaryn pitjiň,
Ne-hä armanym bar,
Ne-de amany.

Robinzon Kruzo!
Hatda ýok guşum,
Gämi ýasap gitmegem däl pikirim.
Men ýitgi sanamok ýaşan durmuşym,
Durmuşam hasaba almaz ýitigin.

Günleri sanamok,
sanamok aýy,
Eňrābem ýöremok özüm oňarman.
Öz gününe goýdum munda Hudaýy,
Meniň tutuş ömrüm –
ýalňyz owarram!

Dört tarapym deňiz,
çar ýany deňiz.
Ak gämimem ýatyr umman düýbünde.
Bir şaýy geçmişim,
ýarym – geljegim,

Adamlaram göremok men düýşümde.

Ýaşaýyş bar ýaşalmaýan adada:

Ne-hä işe gidýän,

ne aýlyk alýan.

Gygyramok: nirede siz, adamlar!

Gygyramok: meni halas et, Allam!

Hem bulamok gök deňize köýnegim,

Hem bilýärin, ýok sesimi diňlejek.

Peýdasy nä munda ýanyp-köýmegiň,

Biparh boldum edil biparh dünýe dek!

Men munda pelege atýaryn pitjiň,

Men dünýä käýinip lezzet alýaryn.

Sebäp ýaşalmaýan bir ada gitdim,

Ýanyma-da almadym men aýalym...

Nobatgulu REJEBOW.

Goşgular